

İranın eyforiyası

Bu ölkənin molla rejimi təxribat cəhdləri ilə özünü ifşa edir

İranın molla rejimi Xameneyiçilik dini-siyasi cərəyanını formalasdırıb. Bu cərəyan İranın terror əməllərini din pərdəsi adı altında daha rahat həyata keçirməsinə xidmət edir, Xameneinin biznes məraqlarını birbaşa dəstəkləyir.



İran yalnız terror əməlləri ilə gündəmə gəlir

Milli Məclisin deputati Elman Məmmədov deyib ki, İran adlanan dövlət İslam dininin dəyərlərinə uyğun davranışlar sərgiləmir: "Bu dövlət

daim terror əməlləri ilə gündəmə gəlir, müxtəlif ölkələrdə münaqışların əsas iştirakçısı kimi xatırlanır. Bu dövlət sanki İslam dini əleyhina fəaliyyətlə məşğul olan hansıa qruplaşma təsiri bağışlayır. Özünü "İslam dövləti", "müsəlman təssübəsi" adlandıran bir dövlət bu dino aid dəyərləri heç sayan, məscidləri murdarlayan, əlimi məsum insanların qanına bulaşdırın Ermənistanda dostluq və qardaşlıq edirsə, deməli, onun İslam dini ilə heç bir əlaqəsi yoxdur".

Deputatın sözlərinə görə, Avropanın enerji təhlükəsizliyində mühüm aktora çevrilmiş, Cənubi Qafqazın lider ölkəsi olan Azərbaycanın nüfuzunun belə sürətlə artmasını İran həzm edə bilmir. Dildə "mehriban dostluq" münasibətlərindən danışsa da, əməldə bunun əksini göstərir. O qeyd edib ki, rəsmi Tehran Azərbaycanla sərhəddə hərbi təlimlər keçirir, Qarabağa diversantlar göndərir, ölkəmizdə süni etirazlar yaratmaq üçün din adı altında gəncləri ələ almağa çalışır və daha nələr edir.

İran rəhbərləri işgalçı, terrorçu və separatçı dəstələrlə əməkdaşlıq edir, müsəlmanlara qarşı soyqırımları törətmüş bir dövlətin başçısı ilə öpüşüb-görüşürler. İran həm də ona görə narahatdır ki, Azərbaycanın öz torpaqlarını işğaldən azad etməsi onun narkoticarət yolunu bağlayır. Çox güman ki, ötən müddətdə Ermənistən biziş ərazilərimizdə narkotik maddələri elə məhz İranla birgə əkib-becərib, birlikdə də alver ediblər. Lakin torpaqlarımızda belə cinayətkar əməllərin törədilməsi artıq geridə qaldı. Bu gün qüdrətli orduya, sadıq və strateji dostlara sahib və bütün dövrlərdə humanitar xarakterli qlobal təşəbbüs'lərlə çıxış edən Azərbaycanla təhdid dilində danışmaq faydasızdır. Unutmaq olmaz ki, dövlətimiz bütün təxribatların qarşısını almağa, terrorçulara lazımı şəkildə cavab verməyə qadirdir", - deyə deputat bildirib.

E.Məmmədov deyib ki, ötən 30 il ərzində ermənilərin Qarabağda törendikləri xain əməllərə göz yuman İran 44 günlük Vətən mühərbiyində də Azərbaycana qarşı riyakar münasibətini bürüze verdi: "Məharibə zamanı İranın Ermənistəni silahlandırması, hərbi sirlərimizi düşmənə ötürməsi də onun bizə düşmənciliyindən xəbər verirdi. İndi isə aradan pərdələri götürülüb, açıq düşməncilik oyunu gedir. İran ölkəmizə qarşı həm iqtisadi və siyasi, həm idoloji, həm də hərbi sahədə riyakarlıq nümayiş etdirir. Lakin İran unutmamalıdır ki, orada 40 milyona yaxın azərbaycanlı, eləcə də vaxtilə əsarət altına alınmış müxtəlif xalqların nümayəndələri yaşayırlar. Sözsüz ki, İranda yaşayan azərbaycanlılar, eləcə də digər millətlər azadlıq istəyirlər".

Deputat həmçinin qeyd edib ki, Prezident İlham Əliyev də bizim İranda yaşayan azərbaycanlıların taleyiənə bigənə olmadığımızı, onların hüquqlarının müdafiəsi üçün lazımi kömək göstərdiyimizi dəfələrlə vurğulayıb. Elman Məmmədov deyib: "İran düşmənciliyə, riyakarlığa və bize qarşı yaramaz davranışlara ele özü başladığına görə bundan inciməməlidir. İranın ənənəvi riyakar hərəkətləri, əlbəttə ki, cəzasız qalmamalıdır. Şükürələr olsun ki, biz meydanda tek deyilik, yanımızda qardaş Türkiyə, digər sadıq tərəfdəşlərimiz və dostlarımız var".

Nəzrin QARDAŞXANOVA,
"Azərbaycan"

